

ఆశ్చర్యజమానం - బ్రహ్మపురాణమ్ - స్తోత్రపఠనం - 27.10.2021

॥ అథ బ్రహ్మపురాణే విష్ణుస్తుతిః ॥

వ్యాస ఉవాచ -

నమస్కృత్వా సురేశాయ విష్ణవే ప్రభవిష్ణవే ।

పురుషాయ పురాణాయ శాశ్వతాయావ్యయాయ చ ॥ 1 ॥

చతుర్వ్యూహాత్మనే తస్మై నిర్గుణాయ గుణాయ చ ।

వరిష్ఠాయ గరిష్ఠాయ వరేణ్యాయామితాయ చ ॥ 2 ॥

యజ్ఞాంగాయాఖిలాంగాయ దేవాద్వైరీప్సితాయ చ ।

యస్మాద్ అణుతరం నాస్తి యస్మాన్ నాస్తి బృహత్తరం ॥ 3 ॥

యేన విశ్వమిదం వ్యాప్తమజేన సచరాచరం ।

ఆవిర్భావతిరోభావ దృష్టాదృష్టవిలక్షణం ॥ 4 ॥

వదంతి యత్ సృష్టమితి తదైవాప్యపసంహృతం ।

బ్రహ్మణే చాదిదేవాయ నమస్కృత్య సమాధినా ॥ 5 ॥

అవికారాయ శుద్ధాయ నిత్యాయ పరమాత్మనే ।

సదైకరూపరూపాయ జిష్ణవే విష్ణవే నమః ॥ 6 ॥

నమో హిరణ్యగర్భాయ హరయే శంకరాయ చ ।

వాసుదేవాయ తారాయ సర్గస్థిత్యంతకారిణే ॥ 7 ॥

ఏకానేకస్వరూపాయ స్థూలసూక్ష్మాత్మనే నమః ।

అవ్యక్తవ్యక్తభూతాయ విష్ణవే ముక్తిహేతవే ॥ 8 ॥

సర్గస్థితివినాశానాం జగతో యో జగన్మయః ।

మూలభూతో నమస్తస్మై విష్ణవే పరమాత్మనే ॥ 9 ॥

ఆధారభూతం విశ్వస్యాప్యణీయాంసమణీయసాం ।

ప్రణమ్య సర్వభూతస్థమ్ అచ్యుతం పురుషోత్తమం ॥ 10 ॥

జ్ఞానస్వరూపమత్యంతం నిర్మలం పరమార్థతః ।

తమేవార్థస్వరూపేణ భ్రాంతిదర్శనతః స్థితం ॥ 11 ॥

విష్ణుం గ్రసిష్ణుం విశ్వస్య స్థితిసగ్గే తథా ప్రభుం ।  
అనాదిం జగతామీశమజమక్షయమవ్యయం ॥ 12 ॥

కథయామి యథా పూర్వం యక్షాద్యైర్మునిసత్తవైః ।  
ప్యష్టః ప్రోవాచ భగవాన్ అబ్జయోనిః పితామహః ॥ 13 ॥

ఇతి బ్రహ్మపురాణే విష్ణుస్తుతిః

- 
- అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమోఽస్తుతే ॥
- అథ భగవత్సమర్పణమ్ : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై,  
నారాయణాయేతి సమర్పయామి ॥
- అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

